



REGIONAL NEWS BULLETIN

23 June - 2017

Midday News @ 2.32pm.

Editor-In-Charge

Tapan Kumar Moharana

News Reader :

Pragyan Paramita Jena

ମୁଖ୍ୟ ସମ୍ବାଦ

- ନାମାଙ୍କନ ପତ୍ର ଦାଖଲ କଲେ ଏନ୍‌ଡିଏ ସମର୍ଥୂତ ରାଷ୍ଟ୍ରପତି ପ୍ରାର୍ଥୀ ରାମନାଥ କୋବିନ୍ଦ ।
- ଭୁବନେଶ୍ୱର ରବୀନ୍ଦ୍ର ମଣ୍ଡପରେ ଆଦର୍ଶ ବିଦ୍ୟାଳୟ ସକାଶେ ନବନିଯୁକ୍ତ ଶିକ୍ଷକ ଓ ଅଧ୍ୟକ୍ଷଙ୍କୁ ନିଯୁକ୍ତି ପତ୍ର ପ୍ରଦାନ କଲେ ମୁଖ୍ୟମନ୍ତ୍ରୀ ।
- ଧାନର ସର୍ବନିମ୍ନ ସହାୟକ ମୂଲ୍ୟ ପ୍ରସଙ୍ଗରେ ବିଜୁ ଜନତା ଦଳ କୃଷକ ସାମ୍ମୁଖ୍ୟ ପକ୍ଷରୁ ରାଜଭବନ ଆଗରେ ବିକ୍ଷୋଭ ପ୍ରଦର୍ଶନ ।
 - ଚାଷୀଙ୍କ ରଣଛାଡ଼ ଓ ବିନା ସୁଧରେ ବ୍ୟାଙ୍କ ରଣ ଦାବିରେ ବିଜେପି କୃଷକ ମୋର୍ଚ୍ଚାର ମଧ୍ୟ ବିକ୍ଷୋଭ ।

ଏବଂ

- ଆସନ୍ତାକାଲି ଶ୍ରୀକ୍ଷେତ୍ର ପୁରୀରେ ଅନୁଷ୍ଠିତ ହେବ ଶ୍ରୀଜୀଉଙ୍କ ନବଯୌବନ ଦର୍ଶନ ।

ରାଷ୍ଟ୍ରପତି-ନାମାଙ୍କନ

ଏନ୍ଡିଏ ସମର୍ଥତ ରାଷ୍ଟ୍ରପତି ପ୍ରାର୍ଥୀ ରାମନାଥ କୋବିନ୍ଦ ଆଜି ତାଙ୍କ ନାମାଙ୍କନପତ୍ର ଦାଖଲ କରିଛନ୍ତି । ନାମାଙ୍କନ ପତ୍ର ଦାଖଲ ସମୟରେ କୋବିନ୍ଦଙ୍କ ସହ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି, ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଅମିତ ଶାହା, ବରିଷ୍ଠ ନେତା ଏଲ୍.କେ. ଆଡଭାନୀ, ପେଟ୍ରୋଲିୟମ ମନ୍ତ୍ରୀ ଧର୍ମେନ୍ଦ୍ର ପ୍ରଧାନଙ୍କ ସମେତ ବିଜେପି ଦଳର ତଥା ଏନ୍ଡିଏର ଅନେକ ନେତା ଉପସ୍ଥିତ ଥିଲେ । ଏହି ଅବସରରେ ଅନେକ ରାଜ୍ୟର ମୁଖ୍ୟମନ୍ତ୍ରୀମାନେ ମଧ୍ୟ ଉପସ୍ଥିତ ଥିଲେ । ବିଜୁ ଜନତା ଦଳର ପ୍ରତିନିଧି ଭାବେ ମନ୍ତ୍ରୀ ସୂର୍ଯ୍ୟନାରାୟଣ ପାତ୍ର ମଧ୍ୟ ଉପସ୍ଥିତ ଥିଲେ । ପ୍ରାର୍ଥୀପତ୍ର ଦାଖଲ ସମୟରେ ରାମନାଥ କୋବିନ୍ଦଙ୍କ ପ୍ରଥମ ପ୍ରସ୍ତାବକ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ହୋଇଥିଲେ ।

ଅପରପକ୍ଷରେ ଗତକାଲି କଂଗ୍ରେସ ସମେତ ଅନ୍ୟ ବିରୋଧୀ ଦଳଗୁଡ଼ିକ ପୂର୍ବତନ ଲୋକସଭା ବାଚସ୍ପତି ମୀରା କୁମାରଙ୍କୁ ସେମାନଙ୍କର ରାଷ୍ଟ୍ରପତି ପ୍ରାର୍ଥୀଭାବେ ମନୋନୀତ କରିଛନ୍ତି । ଏଠାରେ ସୂଚନାଯୋଗ୍ୟ ଯେ ଆସନ୍ତାମାସ ୧୭ ତାରିଖରେ ରାଷ୍ଟ୍ରପତି ନିର୍ବାଚନ ଅନୁଷ୍ଠିତ ହେବ ।

ଶିକ୍ଷକଙ୍କୁ ନିଯୁକ୍ତିପତ୍ର

ରାଜ୍ୟରେ ଗୁଣାତ୍ମକ ଶିକ୍ଷାର ବିକାଶ ପାଇଁ ସରକାର ପ୍ରାଥମିକତା ଦେଇ ଆସୁଛନ୍ତି । ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଆଜି ଭୁବନେଶ୍ୱରସ୍ଥିତ ରବୀନ୍ଦ୍ର ମଣ୍ଡପ ଠାରେ ଆଦର୍ଶ ବିଦ୍ୟାଳୟ ସକାଶେ ୫୪୧ ଜଣ ଶିକ୍ଷକ ଏବଂ ୩୦ ଜଣ ଅଧ୍ୟକ୍ଷଙ୍କୁ ନିଯୁକ୍ତିପତ୍ର ପ୍ରଦାନ କରିଛନ୍ତି । ଏହି ଅବସରରେ ମୁଖ୍ୟମନ୍ତ୍ରୀ କହିଛନ୍ତି ଯେ କେନ୍ଦ୍ରୀୟ ବିଦ୍ୟାଳୟ ଢାଞ୍ଚାରେ ଉନ୍ନତମାନର ଶିକ୍ଷା ଯୋଗାଇ ଦେବା ନେଇ ରାଜ୍ୟର ୩୧୪ଟି ବ୍ଲକ୍ରେ ଆଦର୍ଶ ବିଦ୍ୟାଳୟ ସ୍ଥାପନ ପ୍ରକ୍ରିୟା ଆରମ୍ଭ ହୋଇଛି । ବର୍ତ୍ତମାନ ସୁଦ୍ଧା ୧୬୦ଟି ବ୍ଲକ୍ରେ

ପୂର୍ଣ୍ଣମାତ୍ରାରେ ଆଦର୍ଶ ବିଦ୍ୟାଳୟ କାର୍ଯ୍ୟକ୍ଷମ ଅଛି । ୪୦ ହଜାରରୁ ଊର୍ଦ୍ଧ୍ୱ ଛାତ୍ରଛାତ୍ରୀ ଅଧ୍ୟୟନରତ ଅଛନ୍ତି । ମୁଖ୍ୟମନ୍ତ୍ରୀ ପ୍ରଖ୍ୟାତ ଓଡ଼ିଆ ମହାକାଶବିଜ୍ଞାନୀ କୈଳାସ ସାହୁଙ୍କୁ ଉଦାହରଣ ଦେଇ କହିଛନ୍ତି ଯେ ନିଯୁକ୍ତି ପାଇଥିବା ଆଜି ଶିକ୍ଷକମାନେ ସେମାନଙ୍କର ଛାତ୍ରଛାତ୍ରୀମାନଙ୍କୁ ଦେଶ ଓ ମାତୃଭୂମିର ଗୌରବକୁ ଯେପରି ବହୁଗୁଣିତ କରିପାରିବେ ସେଥିପାଇଁ ଚେଷ୍ଟା କରିବା ନେଇ ପରାମର୍ଶ ଦେଇଛନ୍ତି । ଆଗାମୀ ଦିନରେ ବୈଜ୍ଞାନିକ କୈଳାସ ସାହୁଙ୍କ ଭଳି ହେବା ପାଇଁ ଓଡ଼ିଶାରୁ ଅନେକ ପ୍ରତିଭାବାନ୍ ଛାତ୍ରଛାତ୍ରୀ ଆଶାପୋଷଣ କରିଛନ୍ତି ।

ସେହିଭଳି ମୁଖ୍ୟମନ୍ତ୍ରୀ ଆଜି ଓଡ଼ିଶା ଦ୍ୱରିତ କାର୍ଯ୍ୟକଳ ବା ଓଡ଼ିଶା ସୁଇଫ୍ଟ୍ ଆକ୍ସନ ଫୋର୍ସର ଶୁଭାରମ୍ଭ କରିଛନ୍ତି । ମୁଖ୍ୟଅତିଥି ଭାବେ ଏହି କାର୍ଯ୍ୟକ୍ରମରେ ଯୋଗଦେଇ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଓଡ଼ିଶା ଦ୍ୱରିତ କାର୍ଯ୍ୟ କଳର ‘ଲୋଗୋ’ର ମଧ୍ୟ ଶୁଭ ଉନ୍ମୋଚନ କରିଛନ୍ତି । ଭୁବନେଶ୍ୱର ଓଏସ୍ଏପି ବାଟାଲିୟନରେ ଓଡ଼ିଶା ଦ୍ୱରିତ କାର୍ଯ୍ୟକଳ କାର୍ଯ୍ୟକ୍ଷମ ହେବ । ଆଗାମୀ ରଥଯାତ୍ରାରୁ ଓଡ଼ିଶା ଦ୍ୱରିତ କାର୍ଯ୍ୟକଳ ତା’ର କାର୍ଯ୍ୟ ଆରମ୍ଭ କରିବ ବୋଲି ସୂଚନା ମିଳିଛି ।

ଧାନର ମୂଲ୍ୟ-ବିକ୍ଷୋଭ

ଧାନର ସର୍ବନିମ୍ନ ସହାୟକ ମୂଲ୍ୟ ପ୍ରସଙ୍ଗରେ ବିଜୁ ଜନତା ଦଳ କୃଷକ ସାମ୍ମୁଖ୍ୟ ପକ୍ଷରୁ ଆଜି ରାଜଭବନ ଆଗରେ ବିକ୍ଷୋଭ ପ୍ରଦର୍ଶନ କରାଯାଇଛି । ରାଷ୍ଟ୍ରପତିଙ୍କ ଉଦ୍ଦେଶ୍ୟରେ ରାଜ୍ୟପାଳଙ୍କୁ ଏନେଇ ଏକ ସ୍ମାରକପତ୍ର ମଧ୍ୟ ପ୍ରଦାନ କରାଯାଇଛି । କିଛିଦିନ ତଳେ କେନ୍ଦ୍ର ସରକାର ଧାନର ସର୍ବନିମ୍ନ ସହାୟକ ମୂଲ୍ୟ କୃଷ୍ଣାଳ ପିଛା ୮୦ ଟଙ୍କା ବୃଦ୍ଧି କରିଥିଲେ । ଚାଷୀମାନଙ୍କ ପ୍ରତି ଅବହେଳା କରାଯାଉଛି ବୋଲି ଦର୍ଶାଇ ବିଜେଡି କୃଷକ ମୋର୍ଚ୍ଚା ପକ୍ଷରୁ ଆଜି କରାଯାଇଥିବା ପ୍ରତିବାଦ ର୍ୟାଲିରେ ବିଜେଡିର

ବରିଷ୍ଠ ନେତା, ବିଧାୟକ ଓ କର୍ମୀମାନେ ଉପସ୍ଥିତ ଥିଲେ । ଗଣମାଧ୍ୟମକୁ ସୂଚନା ଦେଇ ପଞ୍ଚାୟତିରାଜ ମନ୍ତ୍ରୀ ପ୍ରଦୀପ ମହାରଥୀ କହିଛନ୍ତି ଯେ ଧାନର ସର୍ବନିମ୍ନ ସହାୟକ ମୂଲ୍ୟ ୨,୯୩୦ଟଙ୍କା କରିବା ନେଇ ବିଧାନସଭା ଗୃହକମିଟି ସୁପାରିଶ କରିଥିଲେ ଓ ପ୍ରଧାନମନ୍ତ୍ରୀଙ୍କ ସହ ଏ ସମ୍ପର୍କରେ ସାକ୍ଷାତ୍ ଆଲୋଚନା ପାଇଁ ଗୃହକମିଟି ଅନୁମତି ମାଗିଥିଲେ । ମାତ୍ର କେନ୍ଦ୍ର ସରକାର ରାଜ୍ୟର କୃଷକଙ୍କର ସ୍ୱାର୍ଥକୁ ଅଣଦେଖା କରି ଧାନର ସର୍ବନିମ୍ନ ସହାୟକ ମୂଲ୍ୟ ୮୦ଟଙ୍କା ବୃଦ୍ଧି କରିଛନ୍ତି । ଅନ୍ୟପକ୍ଷରେ ରାଜ୍ୟରେ ଚାଷୀଙ୍କ ରଣଛାଡ଼ ଏବଂ ବିନା ସୁଧରେ ଚାଷୀଙ୍କୁ ବ୍ୟାଙ୍କ ରଣ ପ୍ରଦାନ ଦାବି ନେଇ ବିଜେପି କୃଷକ ମୋର୍ଚ୍ଚା ପକ୍ଷରୁ ସବୁ ଜିଲ୍ଲାପାଳଙ୍କ କାର୍ଯ୍ୟାଳୟ ଆଗରେ ବିଶୋଭ କରାଯାଇଛି । ଆଗାମୀ ଦିନରେ ଆନ୍ଦୋଳନ ଅଧିକ ତୀବ୍ର କରାଯିବ ବୋଲି ଦଳ ପକ୍ଷରୁ କୁହାଯାଇଛି । ପ୍ରତ୍ୟେକ ଜିଲ୍ଲାର ଜିଲ୍ଲାପାଳଙ୍କୁ ବିଜେପି କୃଷକ ମୋର୍ଚ୍ଚା ପକ୍ଷରୁ ରାଜ୍ୟପାଳଙ୍କ ଉଦ୍ଦେଶ୍ୟରେ ସ୍ମାରକପତ୍ର ପ୍ରଦାନ କରାଯିବ । କୃଷକଙ୍କର ବୃହତ୍ତର ସ୍ୱାର୍ଥ ପ୍ରତି ଓଡ଼ିଶା ସରକାର ଅଣଦେଖା କରି ଆସୁଛନ୍ତି ବୋଲି ବିଜେପି ପକ୍ଷରୁ ଅଭିଯୋଗ କରାଯାଇଛି ।

ଆଶୀର୍ବାଦଙ୍କ ଘରେ ଚଢ଼ଉ

ଓଡ଼ିଶା ଅଲମ୍ପିକ ଆସୋସିଏସନର ପୂର୍ବତନ ସଂପାଦକ ଆଶୀର୍ବାଦ ବେହେରାଙ୍କ ଘର ସମେତ ୫ଟି ଜାଗାରେ ଆଜି ସିବିଆଇ ପକ୍ଷରୁ ଚଢ଼ଉ କରାଯାଇଛି । ସକାଳ ପ୍ରାୟ ସାଢ଼େ ୬ଟା ବେଳେ ସିବିଆଇର ୭ଟି ଟିମ୍ ଏକକାଳୀନ ଏହି ଚଢ଼ଉ ଆରମ୍ଭ କରିଥିଲେ । ଓଡ଼ିଶା ଅଲମ୍ପିକ ଆସୋସିଏସନର କାର୍ଯ୍ୟାଳୟ, ଆଶୀର୍ବାଦଙ୍କ ରାମଗଡ଼ସ୍ଥିତ ବାସଭବନ ଓ ତୁଳସୀପୁରରେ ଥିବା ବଙ୍ଗଳା, ସ୍କୋର୍ଟସ ହଷ୍ଟେଲ ନିକଟରେ ଥିବା ଇନ୍ଦ୍ରକନ କାର୍ଯ୍ୟାଳୟ ଆଦି ସ୍ଥାନରେ ଆଜି ସକାଳୁ ଚଢ଼ଉ କରାଯାଇଛି । ସେହିପରି ଆଶୀର୍ବାଦଙ୍କ ଡ୍ଫାଇଁଙ୍କ ଘର ଓ କାର୍ଯ୍ୟାଳୟ ସମେତ ଭୁବନେଶ୍ୱରର କେତୋଟି ଜାଗାରେ

ମଧ୍ୟ ଏହି ଚତୁଃକ୍ରମ କରାଯାଇଥିବା ଜଣାପଡ଼ିଛି । ଓଡ଼ିଶା ଅଲମ୍ପିକ ଆସୋସିଏସନ ଜମି ଦୁର୍ନୀତି ଘଟଣାରେ ସୁପ୍ରିମକୋର୍ଟଙ୍କ ନିର୍ଦ୍ଦେଶ ମୁତାବକ ସିବିଆଇ ଦଳ ଏକକାଳୀନ ସରୁଜାଗାରେ ଚତୁଃକ୍ରମ କରିଛି । ଓଡ଼ିଶା ଅଲମ୍ପିକ ଆସୋସିଏସନ କାର୍ଯ୍ୟାଳୟରେ ଦୀର୍ଘସମୟ ଧରି ସିବିଆଇର ଝଜଣିଆ ଦଳ ବିଭିନ୍ନ କାଗଜପତ୍ର ଯାଞ୍ଚ କରିଛନ୍ତି ।

ସୁଚନାଯୋଗ୍ୟ ଅଲମ୍ପିକ ଆସୋସିଏସନ ଜମି ଦୁର୍ନୀତି ମାମଲାରେ ସୁପ୍ରିମକୋର୍ଟ ପୂର୍ବରୁ ସିବିଆଇ ତଦନ୍ତ ପାଇଁ ନିର୍ଦ୍ଦେଶ ଦେଇଥିଲେ ।

ରକ୍ତଦାନ ଶିବିର

ଡକ୍ଟର ଶ୍ୟାମାପ୍ରସାଦ ମୁଖାର୍ଜୀଙ୍କ ବଳିଦାନ ଦିବସ ଅବସରରେ କଟକରେ ଆଜି ରକ୍ତଦାନ ଶିବିର ଅନୁଷ୍ଠିତ ହୋଇଯାଇଛି । ପଣ୍ଡିତ ଦାନଦୟାଳ ଉପାଧ୍ୟାୟ ଶତବାର୍ଷିକୀ ସମିତି ପକ୍ଷରୁ ଆୟୋଜିତ ଏହି ଶିବିରକୁ ବିଜେପିର ବରିଷ୍ଠ ନେତା ନୟନ କିଶୋର ମହାନ୍ତି ଉଦ୍‌ଘାଟନ କରିଥିଲେ । ଶିଖରପୁର ପୂଜାକମିଟି ଗୃହରେ ଆୟୋଜିତ ଏହି ସ୍ଵେଚ୍ଛାକୃତ ରକ୍ତଦାନ ଶିବିରରେ ବହୁ ବିଜେପି କର୍ମକର୍ତ୍ତା, କର୍ମୀ ଓ ସ୍ଥାନୀୟ ବାସିନ୍ଦାମାନେ ରକ୍ତଦାନ କରିଥିବା ସୁଚନା ମିଳିଛି । ବିଜେପି ବରିଷ୍ଠ ନେତା ସମୀର ଦେ, ବିନୋଦ ଦାସ ପ୍ରମୁଖ ଏହି ଶିବିରକୁ ପରିଚାଳନା କରିଥିଲେ ।

ପ୍ରଧାନମନ୍ତ୍ରୀ-ମନ୍ତ୍ରୀ ବାତ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆସନ୍ତା ୨୫ତାରିଖରେ ଆକାଶବାଣୀର ମନ୍ତ୍ରୀ ବାତ କାର୍ଯ୍ୟକ୍ରମରେ ଦେଶବାସୀଙ୍କୁ ଉଦ୍‌ବୋଧନ ଦେବେ । ଏହା ହେବ ଗଣତନ୍ତ୍ର ମନ୍ତ୍ରୀବାତ କାର୍ଯ୍ୟକ୍ରମ । ଲୋକମାନେ ସେମାନଙ୍କର ମତାମତ ନରେନ୍ଦ୍ର ମୋଦି ଆପ୍ରେ ଦେବାକୁ ପ୍ରଧାନମନ୍ତ୍ରୀ ଫ୍ଲିର୍ କରି କହିଛନ୍ତି । ତା’ ଛଡା (**My Gov Open Forum**)ରେ

ସେମାନଙ୍କର ମତାମତ ଦେଇପାରିବେ ଓ ୧୮୦୦-୧୧-୭୮୦୦ ନମ୍ବର ଡାଏଲ କରି ନିଜ ନିଜର ମତାମତ ହିନ୍ଦୀ କିମ୍ବା ଇଂରାଜୀରେ ରେକର୍ଡ କରିପାରିବେ । ଏହା ବ୍ୟତୀତ ୧୯୨୨ ନମ୍ବର ମିସ୍ତ କଲ୍ ଦେଇ ଏସ.ଏମ.ଏସ୍.ର ନିର୍ଦ୍ଦେଶାନୁସାରେ ମତାମତ ଦେଇପାରିବେ ।

କାଳି ନବଯୌବନ ଦର୍ଶନ

ଆସନ୍ତାକାଳି ଶ୍ରୀକ୍ଷେତ୍ର ପୁରୀରେ ଅନୁଷ୍ଠିତ ହେବ ଶ୍ରୀଜଗନ୍ନାଥ ମହାପ୍ରଭୁଙ୍କର ନବଯୌବନ ଦର୍ଶନ । ଆଉ ଦିନକ ପରେ ଘୋଷଯାତ୍ରା । ଏଥିପାଇଁ ସମଗ୍ର ଶ୍ରୀକ୍ଷେତ୍ର, ଶ୍ରୀମନ୍ଦିର ଓ ରଥଖଳା ଚଳଚଞ୍ଚଳ ହୋଇଉଠିଛି । ଦୀର୍ଘ ୧୫ ଦିନ ହେଲା କାଳିଆ ଠାକୁରଙ୍କୁ ଦର୍ଶନ କରି ନପାରି ନିରାଶ ହୋଇଥିବା ଭକ୍ତମାନେ ଆସନ୍ତକାଳି ପାଇବେ ଶ୍ରୀଜୀଉଙ୍କ ଦର୍ଶନ । ଅଣସର ଘରେ ଏବେ ସମ୍ପୂର୍ଣ୍ଣ ସୁସ୍ଥ ହୋଇଛନ୍ତି ଚତୁର୍ଦ୍ଧାମୂର୍ତ୍ତି । ଆଜି ହେଉଛି ପଞ୍ଚଦିଅଁଙ୍କ ଶେଷ ପୂଜା ଓ ଏହାପରେ ଦଶାବତାର ଠାକୁରଙ୍କ ବାହୁଡ଼ାବିଜେ ଅନୁଷ୍ଠିତ ହେବ । ମହାରଣା ଓ ରୂପକାର ସେବାୟତମାନେ ରଥରେ ଶେଷ ସ୍ୱର୍ଣ୍ଣ ଦେବୀରେ ଲାଗିଛନ୍ତି । କାରଣ ଆସନ୍ତକାଳି ରଥଖଳାରୁ ତିନିରଥକୁ ଶ୍ରୀମନ୍ଦିର ଆଗକୁ ଅଣାଯିବ । ଯୁଦ୍ଧକାଳୀନ ଭିତ୍ତିରେ ଦେବଦଳନ ରଥର ଭଙ୍ଗା ଅଖକୁ ବଦଳାଇ ଦିଆଯାଇଛି । ବିଶେଷଜ୍ଞ ମାନଙ୍କ ଉପସ୍ଥିତିରେ ମା' ସୁଭଦ୍ରାଙ୍କ ରଥ ସମ୍ମୁଖରେ ଗତକାଳି ଏକ ବିରାଟ ଗାତ ଖୋଲାଯାଇ ରଥର ବିଶ୍ୱକର୍ମାମାନେ ରଥଭୋଇଙ୍କ ସହାୟତାରେ ଭାଙ୍ଗିଯାଇଥିବା ଅଖକୁ ବାହରକରି , ତା'ସ୍ଥାନରେ ନୂଆ ଅଖ ସଂଯୋଗ କରିଥିଲେ । ଏଥିସହିତ ତାଳଧ୍ୱଜ ରଥର ଚାରି ନାହାକାରେ ଦେଖାଦେଇଥିବା ଫାଟର ମରାମତି କାର୍ଯ୍ୟ ଶେଷ ହୋଇଛି । ଆସନ୍ତକାଳି ଶ୍ରୀମନ୍ଦିର ବାହାର କାଠ ପାଖରେ ଠିଆହୋଇ ଶ୍ରଦ୍ଧାଳୁମାନେ ନବଯୌବନ ଦର୍ଶନ କରିବାକୁ ସ୍ଥିର ହୋଇଛି । ଏଥିସହ ଆସନ୍ତକାଳି

ନେତ୍ରୋତ୍ସବରେ ସାହାଣମେଲା ଓ ପରିମାଣିକ ଦର୍ଶନ ବ୍ୟବସ୍ଥା କରାଯାଇଛି । କୌଣସି ଭକ୍ତଙ୍କୁ ଜଗମୋହନ କିମ୍ବା ଗର୍ଭଗୃହକୁ ଯିବାକୁ ଅନୁମତି ଦିଆଯିବ ନାହିଁ । ଶୃଙ୍ଖଳିତ ନବଯୌବନ ଦର୍ଶନ ପାଇଁ ଶ୍ରୀମନ୍ଦିର ପ୍ରଶାସନ ଏବଂ ପୁଲିସ ପକ୍ଷରୁ କଡ଼ା ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଛି ।

ଜୋରିମାନା ଆଦେଶ

୧୯୮୭ ମସିହା ଓଡ଼ିଶା ସିଭିଲ ସର୍ଭିସ (ଓସିଏସ୍) ନିୟୁକ୍ତି ପ୍ରକ୍ରିୟାରେ ହୋଇଥିବା ଅନିୟମିତତା ମାମଲାରେ ହାଇକୋର୍ଟ ରାଜ୍ୟ ମୁଖ୍ୟ ଶାସନ ସଚିବଙ୍କୁ ଜୋରିମାନା ଆଦେଶ ପ୍ରଦାନ କରିଛନ୍ତି । କୋର୍ଟଙ୍କ ବାରମ୍ବାର ନିର୍ଦ୍ଦେଶ ସତ୍ତ୍ୱେ ମୁଖ୍ୟ ଶାସନ ସଚିବ ସତ୍ୟପାଠ ଦାଖଲ କରିବାରେ ଅବହେଳା କରିଥିବାରୁ କୋର୍ଟ ତାଙ୍କୁ ଏକହଜାର ଟଙ୍କା ଜୋରିମାନା ଦେବାପାଇଁ ଆଦେଶ ଦେଇଛନ୍ତି । ଆସନ୍ତା ୨ ତାରିଖ ସୁଦ୍ଧା ମାମଲାର ଜବାବ ରଖିବାକୁ କୋର୍ଟ ନିର୍ଦ୍ଦେଶ ଦେଇଥିବାବେଳେ ଆସନ୍ତା ୩ ତାରିଖରେ ଏହି ମାମଲାର ପରବର୍ତ୍ତୀ ଶୁଣାଣି ପାଇଁ ଦିନଧାର୍ଯ୍ୟ କରାଯାଇଛି ।

ରକ୍ତଦାନ ଶିବିର

ଡକ୍ଟର ଶ୍ୟାମାପ୍ରସାଦ ମୁଖାର୍ଜୀଙ୍କ ବଳିଦାନ ଦିବସ ଅବସରରେ କଟକରେ ଆଜି ରକ୍ତଦାନ ଶିବିର ଅନୁଷ୍ଠିତ ହୋଇଯାଇଛି । ପଣ୍ଡିତ ଦୀନଦୟାଳ ଉପାଧ୍ୟାୟ ଶତବାର୍ଷିକୀ ସମିତି ପକ୍ଷରୁ ଆୟୋଜିତ ଏହି ଶିବିରକୁ ବିଜେପିର ବରିଷ୍ଠ ନେତା ନୟନ କିଶୋର ମହାନ୍ତି ଉଦ୍‌ଘାଟନ କରିଥିଲେ । ଶିଖରପୁର ପୂଜାକମିଟି ଗୃହରେ ଆୟୋଜିତ ଏହି ସ୍ୱେଚ୍ଛାକୃତ ରକ୍ତଦାନ ଶିବିରରେ ବହୁ ବିଜେପି କର୍ମକର୍ତ୍ତା, କର୍ମୀ ଓ ସ୍ଥାନୀୟ ବାସିନ୍ଦାମାନେ

ରକ୍ତଦାନ କରିଥିବା ସୂଚନା ମିଳିଛି । ବିଜେପି ବରିଷ୍ଠ ନେତା ସମୀର ଦେ, ବିନୋଦ ଦାସ ପ୍ରମୁଖ ଏହି ଶିବିରକୁ ପରିଚାଳନା କରିଥିଲେ ।

ବିଶୋଭ ପ୍ରଦର୍ଶନ

ସିରୁ ସୁନ୍ଦରଗଡ଼ ଶାଖା ପକ୍ଷରୁ ୨୧ ଦିନ ଦାବି ନେଇ ପାନପୋଷ ଉପଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ବିଶୋଭ ପ୍ରଦର୍ଶନ କରାଯାଇଛି । ସିଠୁ ସର୍ବଭାରତୀୟ ଉପସଭାପତି ବିଷ୍ଣୁ ମହାନ୍ତିଙ୍କ ନେତୃତ୍ୱରେ ଶତାଧିକ କର୍ମୀ ଓ ସମର୍ଥକମାନେ ଏହି ବିଶୋଭ ପ୍ରଦର୍ଶନ କରିଥିଲେ । ସର୍ବନିମ୍ନ ମଜୁରୀ ୧୮ ହଜାର ଟଙ୍କା କରାଯିବା, ଭୂମି ଅଧିଗ୍ରହଣ ଆଇନ୍ - ୨୦୧୩କୁ ସଠିକ ଭାବେ କାର୍ଯ୍ୟକରିବା ଆଦି ଦାବି ଗୁଡ଼ିକ ମଧ୍ୟରେ ଅନ୍ତର୍ଭୁକ୍ତ ।

+୨ କଟ୍ ଅଫ୍ ମାର୍କ

ଯୁକ୍ତ ଦୁଇ କଟ୍ ଅଫ୍ ମାର୍କର ଦ୍ୱିତୀୟ ପର୍ଯ୍ୟାୟ ଆଜି ପ୍ରକାଶ ପାଇଛି । ବିଜ୍ଞାନରେ ରେଭେନ୍ସା ଆଗରେ ରହିଥିବାବେଳେ କଳା ଓ ବାଣିଜ୍ୟରେ ବିଜେବି ଆଗରେ ରହିଛି । ବିଜ୍ଞାନରେ ରେଭେନ୍ସା ୯୧.୩୩% କଟ୍ ଅଫ୍ ମାର୍କ ରହିଥିବାବେଳେ ବିଜେବି ୯୧.୨୦% ରହିଛି । ସେହିପରି ଏଫ୍ଏମ୍ ୮୭.୧୭% ବିଜ୍ଞାନ କଟ୍ ଅଫ୍ ମାର୍କ ରହିଥିବାବେଳେ ଖଲ୍ଲିକୋଟରେ ୮୫.୬୭%, ରମାଦେବୀ ୮୪%, ଶୈଳବାଳା ୮୩.୩୩%, ପୁରୀ ଏସ୍‌ସିଏସ୍‌ର ୭୪% କଟ୍ ଅଫ୍ ମାର୍କ ରହିଛି ।

ପାଇଖାନା ବନ୍ଧନ

ସ୍ୱଚ୍ଛଭାରତ ଅଭିଯାନରେ ଭଦ୍ରକ ତଥା ଧାମନଗର ବ୍ଲକ୍ ଭିତ୍ତିରେ ପଞ୍ଚାୟତ ନିର୍ମଳ ପୁରସ୍କାର ପାଇଥିବାରୁ ଦୁଇଶହଟି ପାଇଖାନା କାର୍ଯ୍ୟାଦେଶ ହିତାଧିକାରୀଙ୍କୁ ବନ୍ଧନ

କରାଯାଇଛି । ଧାମନଗର ପଞ୍ଚାୟତ ସମିତି ଅଧକ୍ଷ, ସରପଞ୍ଚ, ପଞ୍ଚାୟତ କାର୍ଯ୍ୟନିର୍ବାହୀ ଅଧିକାରୀ ପ୍ରମୁଖ ଅନୁଷ୍ଠିତ ବୈଠକରେ ଯୋଗଦେଇ ସ୍ୱଚ୍ଛଭାରତ ଅଭିଯାନର କାର୍ଯ୍ୟ ଅଧିକ ଲୋକାଭିମୁଖୀ କରିବା ପାଇଁ ଆଲୋଚନା କରିଥିଲେ ।

ପାଣିପାଗ

ରାଜ୍ୟର ସବୁ ଜିଲ୍ଲାରେ ଦକ୍ଷିଣ ପଶ୍ଚିମ ମୌସୁମୀ ବାୟୁ ସକ୍ରିୟ ରହିଛି । ତେଣୁ ଆସନ୍ତା ୫ଦିନ ପର୍ଯ୍ୟନ୍ତ ରାଜ୍ୟର ବିଭିନ୍ନ ସ୍ଥାନରେ ପ୍ରବଳ ବର୍ଷା ହେବାର ସମ୍ଭାବନା ରହିଛି । ଉତ୍ତର ଓଡ଼ିଶା ଉପକୂଳରେ ସୃଷ୍ଟି ହୋଇଥିବା ଘୂର୍ଣ୍ଣିବଳୟ ଏବଂ ପୂର୍ବ ବିହାରରୁ ଉତ୍ତର ଓଡ଼ିଶା ଦେଇ ଯାଇଥିବା ଗ୍ରହ ଲାଇନ୍ ପ୍ରଭାବରେ ଏହି ସ୍ଥିତି ସୃଷ୍ଟି ହେବ ବୋଲି ଭୁବନେଶ୍ୱର ଆଞ୍ଚଳିକ ପାଣିପାଗ କେନ୍ଦ୍ର ପକ୍ଷରୁ ସୂଚନା ଦିଆଯାଇଛି । ଅନ୍ୟପକ୍ଷରେ ରାଜ୍ୟର ବିଭିନ୍ନ ସ୍ଥାନରେ ବର୍ଷା ଜାରି ରହିଛି । ଗତକାଲି ବାରିପଦାରେ ୨୩ ଏବଂ ବାଲେଶ୍ୱରରେ ୧୪ ମିଲିମିଟର ବର୍ଷା ରେକର୍ଡ କରାଯାଇଛି ।